



# नेपाल राजपत्र

नेपाल सरकारद्वारा प्रकाशित

खण्ड ५९) काठमाडौं कात्तिक १६ गते, २०६६ साल (संख्या २८

## भाग ३

नेपाल सरकार

वाणिज्य तथा आपूर्ति मन्त्रालयको सूचना

मालसामानको बहुविधिक ढुवानी नियमावली, २०६६

मालसामानको बहुविधिक ढुवानी ऐन, २०६३ को दफा ३१ ले दिएको अधिकार प्रयोग गरी नेपाल सरकारले देहायको नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “मालसामानको बहुविधिक ढुवानी नियमावली, २०६६” रहेको छ।

(२) यो नियमावली तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस नियमावलीमा,—

(क) “ऐन” भन्नाले मालसामानको बहुविधिक ढुवानी ऐन, २०६३ सम्भन्ध पर्थे।

(ख) “इजाजतपत्र” भन्नाले ऐनको दफा ४ को उपदफा (२) बमोजिमको इजाजतपत्र सम्भन्ध पर्थे।

३. बहुविधिक ढुवानी सेवा सञ्चालन गर्ने कम्पनीको योग्यता: बहुविधिक ढुवानी सेवा सञ्चालन गर्न चाहने कम्पनीको ऐनमा उल्लेख भएको योग्यताको अतिरिक्त देहाय बमोजिमको जनशक्ति, भौतिक सम्पत्ति र व्यवस्थापकिय क्षमता भएको हुनु पर्नेछः—

(क) बहुविधिक ढुवानी सम्बन्धी कामग्रा अनुभव प्राप्त कम्तीमा सात जना कर्मचारी,

## खण्ड ५९ संख्या २८ नेपाल राजपत्र भाग ३ मिति २०६६।७।१६

- (ख) कार्यालय भवन,
- (ग) मालसामान व्यवस्थित र सुरक्षित रूपमा ढुवानी गर्न र राज उपयुक्त गोदाम लगायतका भौतिक पूर्वाधार,
- (घ) व्यवसायिक रूपमा अन्तर्राष्ट्रिय क्षेत्रमा मालसामानको क्लियरिङ्ग, फरवार्डिङ्ग वा ओसार पसार सम्बन्धी काम गरेको कम्तीमा तिन वर्षको अनुभव ।

४. इजाजतपत्रको लागि दिने निवेदनको ढाँचा: इजाजतपत्र प्राप्त गर्नको लागि दिने निवेदनको ढाँचा अनुसूची -१ बमोजिमको हुनेछ ।

५. निवेदन दस्तुर: इजाजतपत्र प्राप्त गर्नको लागि निवेदन दिने निवेदकले निवेदनको साथ पाँचसय रुपैया निवेदन दस्तुर संलग्न गर्नु पर्नेछ ।

६. इजाजतपत्रको ढाँचा: इजाजतपत्रको ढाँचा अनुसूची-२ बमोजिमको हुनेछ ।

७. इजाजतपत्रको नवीकरण: (१) इजाजतपत्र नवीकरण गर्न चाहने कम्पनीले इजाजतपत्रको अवधि समाप्त हुनु कम्तीमा तीस दिन अगावै कर चुक्ता प्रमाण र एकसय रुपैयाँ निवेदन दस्तुर संलग्न गरी विभाग समक्ष निवेदन दिनु पर्नेछ:-

(२) उपनियम (१) बमोजिम निवेदन परेमा विभागले सो निवेदनका सम्बन्धमा जाँचबुझ गरी इजाजतपत्र नवीकरण गर्न मनासिव देखिएमा दशहजार रुपैया नवीकरण दस्तुर लिई इजाजतपत्र नवीकरण गरी दिनेछ ।

(३) उपनियम (१) मा जुनसुकै कुरा लेखिएको भए तापनि सम्बन्धित कम्पनीले सो उपनियममा उल्लिखित अवधिभित्र नवीकरण गराउन नसकेको मनासिव कारण देखाई इजाजतपत्रको अवधि समाप्त भएको मितिले तीन महिना भित्र नवीकरणको लागि उपनियम (१) मा उल्लिखित कागजात र निवेदन दस्तुर संलग्न गरी निवेदन दिएमा विभागले सो निवेदनका सम्बन्धमा जाँचबुझ गरी इजाजतपत्र नवीकरण गर्न मनासिव देखिएमा उपनियम (२) मा उल्लिखित दस्तुरको दोब्बर दस्तुर लिई इजाजतपत्र नवीकरण गरिदिनेछ ।

(४) यस नियम बमोजिम नवीकरण गराएको इजाजतपत्र पाँच वर्षसम्म मान्य रहनेछ ।

(५) उपनियम (३) मा उल्लिखित अवधिभित्र पनि इजाजतपत्र नवीकरण नगराउने कम्पनीको इजाजतपत्र स्वतः रद्द हुनेछ ।

८. अनुसूचीमा हेरफेर वा थपघट: २५८ नेपाल सरकारले नेपाल राजपत्रमा सूचना प्रकाशन गरी अनुसूचीमा हेरफेर वा थपघट गर्न सक्नेछ ।

अनुसूचा - १

(नियम ४ संग सम्बन्धित)

इजाजतपत्रको लागि दिने निवेदनको ढाँचा

मिति: .....

विषय: बहुविधिक ढुवानी सेवा सञ्चालन गर्ने इजाजतपत्र पाउँ ।

श्री वाणिज्य विभाग,  
बबरमहल, काठमाडौं ।

महोदय,

बहुविधिक ढुवानी सेवा सञ्चालन गर्ने इजाजतपत्र पाउनको लागि मालसामानको बहुविधिक ढुवानी ऐन, २०६३ र मालसामानको बहुविधिक ढुवानी नियमावली, २०६६ अनुसार दहायका कागजात र निवेदन दस्तुर संलग्न गरी यो निवेदन पेश गरेको छु ।

निवेदक

कम्पनीको नाम:

कम्पनी दर्ता नं.:

कम्पनी रहेको ठेगाना:

कम्पनीको तर्फबाट अधिकार प्राप्त

व्यक्तिको

नाम:

पद:

हस्ताक्षर:

मिति:

कम्पनीको छाप:

संलग्न कागजात

१. कम्पनी दर्ता प्रमाणपत्रको प्रतिलिपि,
२. व्यवसाय दर्ताको प्रमाणपत्रको प्रतिलिपि,
३. कर चुक्ता प्रमाणको प्रतिलिपि,
४. जनशक्ति, भौतिक सम्पत्ति र व्यवस्थापकीय क्षमताको विवरण,
५. नेपाल बाहिर आधिकारीक एजेण्ट रहेको कुरा खुल्ने कागजात,
६. निवेदन दस्तुर ।

259

खण्ड ५९ संख्या २८ नेपाल राजपत्र भाग ३ मिति २०६६/७/१६

अनुसूची - २

(नियम ६ संग सम्बन्धित)

बहुविधिक ढुवानी सेवा सञ्चालन गर्ने इजाजतपत्रको ढाँचा

नेपाल सरकार

वाणिज्य तथा आपूर्ति मन्त्रालय

वाणिज्य विभाग

विषय: बहुविधिक ढुवानी सेवा सञ्चालन गर्ने इजाजत-पत्र

श्री ..... कम्पनी,

..... ।

यस विभागको मिति ..... को निर्णयानुसार त्यस कम्पनीलाई मालसामानको बहुविधिक ढुवानी ऐन, २०६३ र मालसामानको बहुविधिक ढुवानी नियमावली, २०६६ अन्तर्गत बहुविधिक ढुवानी सेवा सञ्चालन गर्न यो इजाजत-पत्र दिइएको छ । यो इजाजत-पत्र मिति ..... सम्म बहाल रहनेछ ।

इजाजत-पत्र दिने  
अधिकारीको

पद-

दस्तखत:-

मिति:-

260

नवीकरण विवरण

| नवीकरणको<br>निर्णय मिति | नवीकरण<br>दस्तूर | नवीकरण |      | नवीकरण<br>गर्ने अधिकारीको<br>दस्तखत र छाप |
|-------------------------|------------------|--------|------|-------------------------------------------|
|                         |                  | देखि   | सम्म |                                           |
|                         |                  |        |      |                                           |

आज्ञाले,  
पुरुषोत्तम ओझा  
नेपाल सरकारको सचिव

265